

---

[Təhsil Nazirliyi](#) yanında [Peşə Təhsili](#) üzrə Dövlət Agentliyi nin direktoru Famil Mustafayev in rəhbərlik etdiyi nümayəndə heyəti Cənubi Koreya Respublikasına səfər edib. Nümayəndə heyətinin tərkibinə Təhsil Nazirliyinin Beynəlxalq əməkdaşlıq şöbəsinin müdiri müavini Pərviz Yusifov və [Peşə Təhsili](#) üzrə Dövlət Agentliyinin [Peşə təhsili](#) müəssisələrinin idarə edilməsi, keyfiyyətin təminatı və monitoring şöbəsinin müdiri Amil Əlili daxildir.

Səfərin ilk günü [Peşə Təhsili](#) və [Təlim](#) üzrə Koreya Tədqiqat İnstitutunda (KRIVET) görüşlər keçirilib. Görüşlərdə Koreya Respublikasının [peşə təhsil](#) sahəsində təcrübəsinin öyrənilməsi, hətəyə keçirilən layihələr və qarşılıqlı əməkdaşlığın gələcək inkişaf perspektivləri müzakirə olunub, [peşə təhsili](#) müəssisələri arasında əlaqələrin genişləndirilməsinin vacibliyi vurulub.

Daha sonra nümayəndə heyəti [Koreya İnsan Resursları İnkişaf Xidmətinin](#) prezidenti Dong Man Kim in başçılıq etdiyi nümayəndə heyəti ilə görüşüb. Görüş zamanı [peşə təhsili](#) sahəsində ikitərəfli əməkdaşlıq imkanları müzakirə edilib, [Koreya təhsil standartları](#) əsaslarında yaradılacaq [Peşə Təhsil Mərkəzinin](#) icra edilməsi üçün ixtisaslı kadrların təlimləndirilməsi və hazırlanması, tədris proqramlarına dair fikir mübadiləsi aparılıb.

Səfər çərçivəsində nümayəndə heyəti "[Hyundai Motor Company](#)" və "[POSCO](#)" polad istehsal müəssisələrində səfər edib, müəssisələrdə təlim və iş qəbul olunma şərtləri ilə yaxından tanış olub.

[Koreya Dövlət Politekniki](#) [Peşə məktəbindəki](#) görüş zamanı [peşə məktəblərinin](#) idarə edilməsi, keyfiyyət təminatı və monitoringə dair məsələlər müzakirə edilib, məktəbin sinif otaqları və emalatxanalarına baxış keçirilib.